

पसां पंहिजा प्यारा ( १०७ )

.बुधो कुरुक्षेत्र में कान्हल मिठिड़े

आया बाबा अमां मुंहिजा बृजवारा ।

थियो गद्गद् गोकुल चंदु घणो

हली हाणे पसां पंहिजा प्यारा ॥

घणे प्रेम उमंग सां श्याम सुन्दर

हलियो बृज वासियुनि जे देरे दे

न का जुतिड़ी पाती न को साथी खंयो

वही अखिड़ियुनि मां आंसुनि धारा ॥१॥

हेद्राहुं ग्वाल डौड़ी अचे गाल्हि कई

बाबा गोकुल भूषणु आयो आ

रोई बाबा चयो पुट करि न खिलूं

असीं भाग सतायल वेचारा ॥२॥

चयो ग्वाल रोई बाबा सचु थो चवां

कींअ कंदुसि ठठोली मालिक सां

अ.जु दींहु सदोरो आयो अबा

दिसो जानिब बचा जीय जा जियारा ॥३॥

हुआ केई राजाऊं आया उते

दिसी श्यामसुन्दर जी प्रेम दशा

थिया मगनु दिसी बृज वारनि खे

जिन साह जो श्यामु आं सींगारा ॥४॥

केदो करुणा धाम आं कृष्ण मिठा

तुंहिजो बिरदु गरीबनिवाज़ सचो

तूं ई ध्याइण गाइण जो गु सदां

नन्द नन्दन नैननि जा तारा ॥५॥

विया वेढ़े किशन खे बृजवासी

के गलिड़े लगनि के चरण पया

के पलउ झले रोई सुद्रिका भरिनि

थिया प्रेम विवश गोपियूं ग्वारा ॥६॥

रोई श्याम पुछियो काथे अमां बाबा

हली चरण चुमां मूं खे देखारियो

जिनि जे प्यार कृपा जो बलु पाए

माणें आहियां रहियो मां सुख सारा ॥७॥

कान्हा कान्हा कंदी आई डुकंदी अमां

नीर खीर जी धार वहाईदी  
अमां अमां चई रोई श्यामसुन्दर  
अची चरण चुमियां सौ सौ वारा ॥८॥

लाहे मुकुट रखियाई चरणनि में  
अमां गलितियूं मुंहिजूं सभु माफु कयो  
पंहिजे प्यार दुलार जे आनन्द में  
करि सद्रिड़ा कन्नू कान्हल प्यारा ॥९॥  
आहियां अपराधी तुंहिजो सागो कनू  
करे क्षमा अमां करि प्यारु सोई  
चयो अमड़ि गंगा खां पावन तूं  
इयें छो थो चई बहुगुण बारा ॥१०॥

पई रंक जे धन जियां चंबुड़ी अमां  
जणु जन्म अंध खे नेण मिलिया  
करे घोरूं बचे खे लातो गले  
थिया नभ धरणी अ में जै कारा ॥११॥

अमां सद्रिड़ा कया आउ श्रीजू बची  
तुंहिजो प्राण वल्लभ अ. जु आयो आ  
थिया मुंहिजा मनोरथ सफलु सवै  
अचे गद्रिजी विहो मुंहिजा सुकुमारा ॥१२॥

थिया शिथिल अंग बाबा नन्द जा

हली कीन सघियो वाट वेही रहियो

मिठा सद्रिड़ा कंदो आयो श्याम उते

कई गोद बाबल जी गुलज़ारा ।१३॥

जागियो नींह जी निंड मां बाबलु मिठो

राणी कोकिल राधा नाम रटे

दिये आनंद सिंधु में बाबा टुबियूं

चई जै जै मैगसि मन ठारा ।१४॥

वेठा बाबा अमां जे गोद ब़ेई

प्रिया प्रीतम जीवन प्राण धर्णीं

गीत गाइनि था सभु बृजवासी

खुलिया खूबु खुशियुनि जा भण्डारा ।१५॥